

اعلیٰ حضرت اور عقیدہ ختم نبوت

07-September-2023



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

7 ستمبر، 2023ء کو پاکستان کے ہفتہ وار اجتماعات میں ہونے والا بیان

اعلیٰ حضرت اور عقیدہ ختم نبوت

اس بیان میں آپ جان سکیں گے...

❁... یوم ختم نبوت اور تحقیقاتِ رضا

❁... اعلیٰ حضرت اور آیت ختم نبوت کی تفسیر

❁... ”حَاتَمُ النَّبِيِّينَ“ کے 5 کفریہ معانی

❁... کسی صحابی کو نبی ماننا کیسا...؟

❁... عقیدہ ختم نبوت پر جانوروں کی گواہیاں

پیشکش

الْمَدِينَةُ الْعِلْمِيَّةُ (اسلامک ریسرچ سنٹر)

(شعبہ بیاناتِ دعوتِ اسلامی)

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّينَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ
 نَوَيْتُ سُنَّتَ الْاِخْتِكَافِ (ترجمہ: میں نے سُنَّتِ اِخْتِكَافِ كِي نَيْتِ كِي)

دروِ پاک کی فضیلت

پیارے اسلامی بھائیو! الحمد للہ! کثرت سے درود شریف پڑھنے کے بے شمار فضائل و برکات ہیں، اس کی برکت سے مشکلیں حل ہوتی ہیں، رزق میں برکت ہوتی ہے، تنگدستی دُور ہوتی ہے، دُنیا اور آخرت کی بھلائیاں نصیب ہوتی ہیں، نزع میں، قبر میں، حشر میں، پُلِ صراط پر آسانیاں ملتی ہیں، الغرض؛ دُنیا اور آخرت کی بھلائیاں درودِ پاک میں رکھ دی گئی ہیں، اس لئے ہمیں چاہئے کہ کثرت کے ساتھ درود شریف پڑھا کریں۔

سیدی اعلیٰ حضرت امام اہلسنت شاہ امام احمد رضا خان رَحْمَةُ اللّٰهِ عَلَيْهِ لکھتے ہیں: مسلمانوں کے چوتھے خلیفہ حضرت علی المرتضیٰ شیر خُدا رَضِيَ اللّٰهُ عَنْهُ یوں درود شریف پڑھا کرتے تھے:

اَللّٰهُمَّ اجْعَلْ شَرَّ اَنْفِ صَلٰوةِكَ وَنَوَامِيْ بَرَكَاتِكَ وَرَافِعَ تَحِيَّتِكَ عَلٰى مُحَمَّدٍ عَبْدِكَ وَ

رَسُوْلِكَ الْخَاتِمِ لِمَا سَبَقَ وَالْفَاتِحِ لِمَا اَخْلَقَ

ترجمہ: اے اللہ پاک! اپنی بہترین درودیں، بڑھتی ہوئی برکتیں اور بلند سلامتیاں نازل فرما اپنے محبوب نبی حضرت مُحَمَّدٌ صَلَّى اللّٰهُ عَلَيْهِ وَاٰلِهِ وَسَلَّمَ پر جو تیرے بندے اور رسول ہیں، پچھلے نبیوں کے خاتم (یعنی آخری نبی) اور مشکلات کو کھولنے (یعنی حل فرمانے) والے ہیں۔ (1)

① ... مجمع اوسط، جلد: 6، صفحہ: 365، حدیث: 9089 ملتقطاً۔

فتح باب نبوت پہ بے حد درود | ختمِ دَورِ رسالت پہ لاکھوں سلام (1)

وضاحت: اے وہ ذات جن سے نبوت کا دروازہ کھولا گیا، یعنی جن کو سب سے پہلے تاجِ نبوت عطا ہوا کہ حدیثِ پاک میں ہے: **وَآدَمُ بَيْنَ الرُّوحِ وَالجَسَدِ** (2) (یعنی میں اس وقت بھی نبی تھا) جب آدم علیہ السلام ابھی رُوح اور جسم کے درمیان تھے، آپ پر بے حد درود ہوں اور اے وہ ذات جن پر رسالت ختم کر دی گئی کہ آپ کو آخری نبی و آخری رسول بنا کر بھیجا گیا، آپ پر لاکھوں سلام ہوں۔

مُحَمَّدٌ	مصطفیٰ!	سب سے آخری نبی!	احمدِ	مجتبیٰ!	سب سے آخری نبی!
آمَنَهُ	کا لاڈلا!	سب سے آخری نبی!	شاہِ	ہر دوسرا!	سب سے آخری نبی!
تاجدارِ	انبیاء!	سب سے آخری نبی!	میں	عیبِ کبریا!	سب سے آخری نبی!
عقیدہ	سب صحابہ کا!	سب سے آخری نبی!	عقیدہ	اَہْلِ بَیتِ کا!	سب سے آخری نبی!

بیانِ سننے کی نیتیں

حدیثِ پاک میں ہے: **إِنَّمَا الْأَعْمَالُ بِالنِّيَّاتِ** اَعْمَالِ کا دار و مدار نیتوں پر ہے۔ (3)

پیارے اسلامی بھائیو! اچھی نیت بندے کو جنت میں پہنچا دیتی ہے، بیانِ سننے سے پہلے کچھ اچھی نیتیں کر لیجئے! مثلاً نیت کیجئے: **رِضَا لَیْلِ اِلهی** کے لئے بیانِ سننے گا **عِلْمِ** دین سیکھوں گا **پورا بیانِ سننے گا** **ادب سے بیٹھوں گا** **نصیحت حاصل کروں گا** **احمدِ مجتبیٰ، مصطفیٰ صلی اللہ علیہ وآلہ وسلم کا نامِ پاک سُن کر درودِ پاک پڑھوں گا۔**

صَلُّوْا عَلَی الْحَبِیْبِ! **صَلَّى اللّٰهُ عَلٰی مُحَمَّدٍ**

① ... حدائقِ بخشش، صفحہ: 296۔

② ... ترمذی، ابواب المناقب عن رسول اللہ صلی اللہ علیہ وآلہ وسلم، صفحہ: 825، حدیث: 3618۔

③ ... بخاری، کتاب: بدء الوحي، صفحہ: 65، حدیث: 1۔

حضرت جبریل علیہ السلام اور عقیدہ ختم نبوت

میرے آقا، اعلیٰ حضرت، امام اہلسنت شاہِ امام احمد رضا خان رحمۃ اللہ علیہ فتاویٰ رضویہ، جلد: 15، صفحہ: 663 پر عقیدہ ختم نبوت پر دلائل دیتے ہوئے لکھتے ہیں: ایک مرتبہ فرشتوں کے سردار حضرت جبریل امین علیہ السلام بارگاہ رسالت میں حاضر ہوئے اور یوں سلام کیا: **السَّلَامُ عَلَيْكَ يَا ظَاهِرُ! السَّلَامُ عَلَيْكَ يَا بَاطِنُ** اے ظاہرِ نبی! آپ پر سلام ہو، اے باطنِ نبی! آپ پر سلام ہو۔ اس پر پیارے آقا، مکی مدنی مصطفیٰ صلی اللہ علیہ وآلہ وسلم نے فرمایا: اے جبریل! یہ صفات تو اللہ پاک کی ہیں، اسی کو لائق ہیں، میرے لئے یہ صفات کیسے ہو سکتی ہیں؟ حضرت جبریل امین علیہ السلام نے عرض کیا: اللہ پاک نے آپ کو ان صفات سے فضیلت دی، آپ کو سارے نبیوں اور رسولوں پر فضیلت بخشی اور اپنے نام اور صفت سے آپ کا نام اور وصف نکالا ہے ❀ (اے پیارے محبوب صلی اللہ علیہ وآلہ وسلم)! اللہ پاک نے آپ کا نام **أَوَّلُ** رکھا، کیونکہ آپ پیدائش کے اعتبار سے **(By Birth)** سب انبیائے کرام سے **أَوَّلُ** یعنی پہلے ہیں (کہ سب سے پہلے آپ کا نور مبارک پیدا کیا گیا) ❀ اللہ پاک نے آپ کا نام **پاک آخِر** بھی رکھا کیونکہ آپ سب انبیائے کرام کے زمانے سے آخر میں تشریف لانے والے اور آخری اُمت کے آخری نبی ہیں ❀ اسی طرح اللہ پاک نے آپ کا نام **پاک بَاطِن** بھی رکھا، کیونکہ اللہ پاک نے اپنے نام کے ساتھ آپ کا نام پاک نُور کے ساتھ عرش کے پائے پر حضرت آدم علیہ السلام کی پیدائش سے 2 ہزار سال پہلے ہمیشہ ہمیشہ کے لئے لکھا، پھر مجھے آپ پر درود شریف بھیجنے کا حکم دیا تو میں نے آپ پر ہزار سال درود اور ہزار سال سلام بھیجا یہاں تک کہ اللہ پاک نے آپ کو خوشخبری دیتا اور ڈر سناتا، اللہ پاک کے حکم کی

طرف بلاتا اور چمکا دینے والا سورج بنا کر بھیجا ❀ اسی طرح اللہ پاک نے آپ کا نام پاک **ظاہر** بھی رکھا کیونکہ اس نے آپ کو تمام دینوں پر غلبہ عطا فرمایا، آپ کی شریعت و فضیلت کو تمام زمین و آسمان والوں پر ظاہر کیا تو کوئی ایسا نہ رہا جس نے آپ پر درود نہ بھیجا ہو، اللہ پاک آپ پر درود (یعنی رحمت) بھیجے ❀ پس آپ کا رتبہ **مَحْمُود** (یعنی تعریف کیا گیا) ہے اور آپ **مُحَمَّد** (یعنی تعریف کئے گئے ہیں)۔ آپ کا رتبہ **أَوَّل** و **آخِر**، ظاہر و باطن ہے اور آپ بھی (اپنے رب کی عطا سے) **أَوَّل** و **آخِر**، ظاہر و باطن ہیں۔⁽¹⁾

نگاہِ عشق و مستی میں وہی **أَوَّل**، وہی **آخِر** | وہی قرآن، وہی فرقاں، وہی یسین، وہی طہ
ہم **آخری نبی کے آخری اُمتی ہیں**

اے عاشقانِ آخری نبی! اللہ پاک کا ہم گنہگاروں پر بڑا فضل و احسان ہے کہ اس نے ہمیں اپنے پیارے پیارے سب سے آخری نبی، مکی مدنی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّمَ کا اُمتی بنایا، الحمد للہ! ہمارے پیارے پیارے آقا، مکے مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّمَ سارے رسولوں اور نبیوں سے اَفْضَل ہیں اور اللہ پاک کی رحمت سے آپ صَلَّی اللہُ عَلَیْہِ وَاٰلِہٖ وَسَلَّمَ کے صدقے میں آپ کی اُمت پچھلی تمام اُمتوں سے بہتر ہے۔

سارے رسولوں سے تم **بَرْتَر**، تم سارے نبیوں کے **سَرَوَر**
سب سے بہتر اُمت والے، صَلَّی اللہُ عَلَیْکَ وَسَلَّمَ⁽²⁾

یوم ختم نبوت اور تحقیقاتِ رضا

اے عاشقانِ آخری نبی! 7ج ستمبر ہے اور الحمد للہ! ہمارے مُلکِ عزیز پاکستان میں 7

①... فتاویٰ رضویہ، جلد: 15، صفحہ: 663 ملقطا۔

②... سامانِ بخشش، صفحہ: 103۔

ستمبر کو یوم ختم نبوت منایا جاتا ہے اور عنقریب **اِنْ شَاءَ اللهُ الْكَرِيم!** صفر المظفر کی 25 ویں شریف یعنی یوم رضا بھی تشریف لانے والا ہے۔ الحمد للہ! اعلیٰ حضرت رحمۃ اللہ علیہ عاشقِ آخری نبی، عقیدہ ختم نبوت کے عظیم پہرے دار ہیں، سیدی اعلیٰ حضرت رحمۃ اللہ علیہ نے جس طرح دیگر عقائد و اعمال، تفسیر و حدیث، فقہ و تصوف وغیرہ 100 سے زیادہ علوم میں بہترین تحقیقات (*Excellent Researches*) فرمائی ہیں، عقیدہ ختم نبوت کو بھی آپ نے بہت بہترین انداز سے بیان کیا ہے، آئیے! یوم ختم نبوت کی مناسبت سے عقیدہ ختم نبوت سے متعلق سیدی اعلیٰ حضرت رحمۃ اللہ علیہ کی تحقیقات سننے کی سعادت حاصل کرتے ہیں۔

مُحَمَّدٍ	مصطفیٰ!	سب سے آخری نبی!	احمد	مجتبیٰ!	سب سے آخری نبی!
آمنہ	کا لاڈلا!	سب سے آخری نبی!	شاہ	ہر دوسرا!	سب سے آخری نبی!
تاجدار	انبیاء!	سب سے آخری نبی!	ہیں	علیبِ کبریا!	سب سے آخری نبی!
عقیدہ	سب صحابہ کا!	سب سے آخری نبی!	عقیدہ	اُعلیٰ بیت کا!	سب سے آخری نبی!
نظریہ	غوث کا	سب سے آخری نبی!	اُولیا	کا نظریہ!	سب سے آخری نبی!
ہے	رضا کا نظریہ!	سب سے آخری نبی!	نظریہ	عطار کا!	سب سے آخری نبی!

تیرا مثل نہیں ہے خدا کی قسم

ایک مرتبہ عاشقِ آخری نبی، سیدی اعلیٰ حضرت رحمۃ اللہ علیہ کی خدمت میں سوال ہوا: کیا دنیا میں کوئی دوسرا مُحَمَّد پیدا ہونا ممکن ہے؟

کتنا انوکھا (*Unique*) سوال ہے...!! ایک تو یہ سوال ہے کہ پیارے آقا، کئی مدنی مصطفیٰ صَلَّی اللهُ عَلَيْهِ وَآلِهِ وَسَلَّمَ کے بعد کوئی اور نبی آسکتا ہے یا نہیں؟ لیکن سوال کرنے والے نے یہ نہیں پوچھا کہ کوئی اور نبی آسکتا ہے یا نہیں؟ اس نے پوچھا: کوئی دوسرا مُحَمَّد پیدا ہو

سکتا ہے کہ نہیں؟ اب سینے! عاشقِ آخری نبی، سیدی اعلیٰ حضرت رَحْمَةُ اللهِ عَلَيْهِ كَا جَوَاب...!! آپ کے ارشادات کا خلاصہ ہے، فرمایا: وہ مُحَمَّدٌ صَلَّى اللهُ عَلَيْهِ وَآلِهِ وَسَلَّمَ جو اللہ پاک کے رسول ہیں، **أَوَّلٌ** بھی ہیں، **آخِرٌ** بھی ہیں، **ظَاهِرٌ** بھی ہیں، **بَاطِنٌ** بھی ہیں، نبیوں کے سردار بھی ہیں، مالک و مختار بھی ہیں، اللہ پاک نے جنہیں **رَحْمَةً لِّلْعَالَمِينَ** بھی بنایا اور **خَاتَمَ النَّبِيِّينَ** کا تاج بھی اُن کے سر پر سجایا، ان کے جیسا دُنیا میں کوئی دوسرا نہیں ہو سکتا، جس طرح دوسرا خدا ہونا ناممکن و محال ہے، ایسے ہی دوسرا مصطفیٰ ہونا بھی ناممکن و محال ہے۔⁽¹⁾

رُخِ مِصْطَفًى هُوَ وَهُوَ آتِيْنَةٌ كَمَا ابِ اِيْسا دُوسرا آتِيْنَةٌ
نہ کسی کی بزمِ خیال میں، نہ دُکانِ آتِيْنَةٌ دار میں

وضاحت: یعنی مُحَمَّدٌ مِصْطَفًى صَلَّى اللهُ عَلَيْهِ وَآلِهِ وَسَلَّمَ وہ عَظِيْمُ الشَّانِ، بے مثل و بے مثال ہستی ہیں کہ ان جیسا دوسرا نہ کسی کے تَصَوُّر اور خیال میں ہے اور نہ اللہ پاک ہی نے ایسا کوئی دوسرا بنایا ہے، نہ کبھی بنائے گا۔

سیدی اعلیٰ حضرت رَحْمَةُ اللهِ عَلَيْهِ لکھتے ہیں:

نہ غَبِيْرٌ كِبْرِيَا جَان اَفْرِقِيْنَةُ
نہ خود مِثْلِ ثُو جَانَانِ اَفْرِقِيْدُنْدُ⁽²⁾

ترجمہ: یا رسول اللہ صَلَّى اللهُ عَلَيْهِ وَآلِهِ وَسَلَّمَ! اے جانِ جاناں! اللہ پاک کے سوا کوئی بھی جان پیدا نہیں کر سکتا اور اللہ پاک وہ ہے کہ اس نے آپ کے جیسا کوئی پیدا کیا ہی نہیں ہے۔

اے عاشقانِ آخری نبی! یہ تو اعلیٰ حضرت رَحْمَةُ اللهِ عَلَيْهِ كَا جَوَاب تھا، اعلیٰ حضرت رَحْمَةُ اللهِ

①... فتاویٰ رضویہ، جلد: 18، صفحہ: 27-28 خلاصہ (مکتبہ غوثیہ کراچی)۔

②... حدائقِ بخشش، صفحہ: 272۔

علیہ نے اس کی جو دلیل دی، اب وہ سنئے! لکھتے ہیں: ہمارے آقا و مولیٰ، مُحَمَّدِ مصطفیٰ صَلَّى اللهُ عَلَيْهِ وَآلِهِ وَعَلَّمِ وَهُوَ عَظِيمُ الشَّانِ، بے مثل و بے مثال ہستی ہیں، جن کو رَبِّ کائنات نے **خَاتَمُ النَّبِيِّينَ** (یعنی سب سے آخری نبی) بنا کر بھیجا ہے، اب فرض کیجئے! اگر کوئی دوسرا مُحَمَّدِ پیدا ہونا ممکن ہے تو ہم پوچھتے ہیں، وہ دوسرا جو آئے گا، کیا وہ بھی **خَاتَمُ النَّبِيِّينَ** (یعنی سب سے آخری نبی) ہو گا یا نہیں ہو گا؟ اگر کہو کہ وہ **خَاتَمُ النَّبِيِّينَ** نہیں ہو گا، پھر تو مُحَمَّدِ مصطفیٰ نہ ہوا، اگر کہو کہ وہ **خَاتَمُ النَّبِيِّينَ** بھی ہو گا، پھر ہمارے آقا و مولیٰ، مُحَمَّدِ مصطفیٰ صَلَّى اللهُ عَلَيْهِ وَآلِهِ وَعَلَّمِ آخری نہ رہے، کیونکہ آخری صرف ایک ہی ہوتا ہے، لہذا اثبات ہو گیا کہ رَبِّ کائنات نے صرف ایک ہی مُحَمَّدِ مصطفیٰ صَلَّى اللهُ عَلَيْهِ وَآلِهِ وَعَلَّمِ بنائے ہیں، نہ آپ سے پہلے کبھی کوئی آپ جیسا ہوا، نہ آپ کے بعد کوئی آپ جیسا ہو سکتا ہے۔ (1)

ترے خَلْق کو حق نے عظیم کہا، تری خَلْق کو حق نے جمیل کیا
کوئی تجھ سا ہوا ہے نہ ہو گا شہا ترے خالقِ حُسن و ادا کی قسم
ترا مسندِ ناز ہے عرشِ بریں، ترا محرمِ راز ہے رُوحِ امیں
تُو ہی سرورِ ہر دو جہاں ہے شہا، ترا مثل نہیں ہے خُدا کی قسم (2)

وضاحت: اے میرے رحمت والے آقا! اللہ پاک نے آپ کے خَلْق مبارک کو عظیم قرار دیا ہے، آپ کے ظاہری جسم مبارک کو اللہ پاک نے بہایت خوبصورت بنایا، میرے آقا جانِ جاناں صَلَّى اللهُ عَلَيْهِ وَآلِهِ وَعَلَّمِ! بھلا آپ کی طرح کا کون ہو سکتا ہے؟ ہاں ہاں! زمین و آسمان پیدا کرنے والے رب کی قسم ہے آپ جیسا کوئی نہیں، آپ کا تختِ عرشِ اعظم ہے، جبریل علیہ السلام جو فرشتوں کے سردار ہیں وہ آپ کے رازدار ہیں، آپ ہی دو جہاں کے سردار ہیں!

* * *

①... فتاویٰ رضویہ، جلد: 18، صفحہ: 28 خلاصہ (مکتبہ غوثیہ کراچی)۔

②... حدائقِ بخشش، صفحہ: 80-81 ملتقطاً۔

اللہ پاک کی قسم آپ جیسا کوئی نہیں۔

اللہ! اللہ! کیسا کمال کا علم ہے، کیسی بے مثال دلیل ہے، یہ تو دوسرا مُحَمَّد ہونے کی

بات ہے، سیدی اعلیٰ حضرت رَحْمَةُ اللهِ عَلَيْهِ کے بھائی جان مولانا حسن رضا خان صاحب رَحْمَةُ اللهِ عَلَيْهِ لکھتے ہیں:

یہی منظور تھا قُدْرَت کو کہ سایہ نہ بنے
ایسے یکتا کے لئے ایسی ہی یکتائی ہو (1)
اور کسی شاعر نے کتنی پیاری بات کہی ہے:

آزبَابِ نَظَرِ كُو كُوْنِي اِيْمَا نَه مَلِه مَلِه
بندے تو مل ہی جائیں گے، آقا نہ ملے گا
تاریخ اگر ڈھونڈے گی ثانی مُحَمَّد
ثانی تو بڑی چیز ہے سایہ نہ ملے گا

مُحَمَّدِ	مصطفیٰ!	سب سے آخری نبی!	احمدِ	مجتبیٰ!	سب سے آخری نبی!
آمنہ	کا لاؤلا!	سب سے آخری نبی!	شاہِ ہر	دوسرا!	سب سے آخری نبی!
تاجدارِ	انبیاء!	سب سے آخری نبی!	پیں حبیبِ	کبریا!	سب سے آخری نبی!
عقیدہ	سب صحابہ	کا! سب سے آخری نبی!	عقیدہ اہل	بیت کا!	سب سے آخری نبی!
نظریہ	غوث کا!	سب سے آخری نبی!	اولیا	کا نظریہ!	سب سے آخری نبی!
ہے	رضا کا نظریہ!	سب سے آخری نبی!	نظریہ	عطار کا!	سب سے آخری نبی!

صَلُّوْا عَلَي الْحَبِيْبِ! صَلَّى اللهُ عَلَي مُحَمَّد

عقیدہ ختم نبوت کیا ہے؟

اے عاشقانِ رسول! الحمد للہ! ہمارے آقا و مولیٰ، مکی مدنی مصطفیٰ، احمدِ مجتبیٰ صَلَّی اللہُ عَلَیْہِ وَاٰلِہٖ وَسَلَّم سب سے آخری نبی ہیں۔ اسلام میں عقیدہ ختم نبوت کیا ہے؟ اور اس کی اہمیت (*Importance*) کیا ہے؟ اعلیٰ حضرت رَحْمَةُ اللہِ عَلَیْہِ نے یہ بھی ہمیں سمجھایا، آپ کے فرامین کا خلاصہ ہے: جب سے احمدِ مجتبیٰ، مُحَمَّدِ مصطفیٰ صَلَّی اللہُ عَلَیْہِ وَاٰلِہٖ وَسَلَّم دُنیا میں تشریف لائے، اس وقت سے لے کر قیامت تک کوئی بھی شخص کسی بھی لحاظ سے کسی بھی زمانے میں، ساتوں آسمانوں اور ساتوں زمینوں میں، کائنات (*Universe*) کے کسی بھی خطے میں کوئی نیابی نہیں آسکتا۔

اور اعلیٰ حضرت رَحْمَةُ اللہِ عَلَیْہِ لکھتے ہیں: اسلام میں جس طرح **لَا اِلٰهَ اِلَّا اللہُ** پر ایمان رکھنا ضروری ہے، اسی طرح **مُحَمَّدٌ رَسُوْلُ اللہِ** صَلَّی اللہُ عَلَیْہِ وَاٰلِہٖ وَسَلَّم کو خاتَمَ النَّبِیِّیْنَ ماننا بھی لازم اور ضروری ہے، جو بندہ اس عقیدے کا انکار کرے یا اس میں ذرہ برابر بھی شک کرے وہ یقینی طور پر کافر ہے، ملعون ہے، ہمیشہ جہنم میں رہے گا۔ پھر بات صرف اتنی ہی نہیں بلکہ جو اس مُرتد کے غلط عقیدے کو جانتا ہو، پھر وہ اسے کافر نہ جانے یا اس کے کافر ہونے میں شک کرے، وہ بھی کافر و مرتد ہے۔⁽¹⁾

خیال رہے! اللہ پاک کے نبی حضرت عیسیٰ عَلَیْہِ السَّلَام چوتھے آسمان پر تشریف فرما ہیں، آپ نے ابھی تک موت کا ذائقہ نہیں چکھا، قیامت کے قریب آپ دوبارہ دُنیا میں تشریف لائیں گے اور آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کی شریعت کی تبلیغ فرمائیں

①... فتاویٰ رضویہ، جلد: 15، صفحہ: 630 خلاصہ۔

گے۔ آپ عَلَیْہِ السَّلَام کے دُنیا میں تشریف لانے سے عقیدہ ختم نبوت پر کوئی فرق نہیں پڑے گا کیونکہ **خَاتَمَ النَّبِیِّیْنَ** کا معنی ہے: مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم کے ظہور کے بعد کسی کو نبوت نہ ملے گی، حضرت عیسیٰ عَلَیْہِ السَّلَام پہلے کے نبی ہیں، آپ کو نبوت پہلے سے ملی ہوئی ہے، قیامت کے قریب جب آپ دُنیا میں تشریف لائیں گے تو اُس وقت بھی نبی ہی ہوں گے مگر ایک نبی کی حیثیت سے اپنی شریعت کی تبلیغ نہیں فرمائیں گے بلکہ اللہ پاک کے سب سے آخری نبی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم کی شریعت ہی پر عمل کرائیں گے، گویا آپ حُضُور صَلَّی اللہُ عَلَیْہِ وَاٰلِہٖ وَسَلَّم کے اُمتی ہونے کی حیثیت سے تشریف لائیں گے۔ (1)

بعد آپ کے ہر گز نہ آئے گا نبی نیا	واللہ! ایماں ہے مرا، اے آخری نبی
مُحَمَّدِ مصطفیٰ! سب سے آخری نبی!	احمدِ مجتبیٰ! سب سے آخری نبی!
آمنہ کا لاڈلا! سب سے آخری نبی!	شاہِ ہر دوسرا! سب سے آخری نبی!
تاجدارِ انبیا! سب سے آخری نبی!	پس حبیبِ کبریا! سب سے آخری نبی!
عقیدہ سب صحابہ کا! سب سے آخری نبی!	عقیدہ اہل بیت کا! سب سے آخری نبی!
نظریہ غوث کا! سب سے آخری نبی!	اُولیا کا نظریہ! سب سے آخری نبی!
ہے رضا کا نظریہ! سب سے آخری نبی!	نظریہ عطار کا! سب سے آخری نبی!

اعلیٰ حضرت اور آیت ختم نبوت کی تفسیر

پارہ: 22، سورۃُ الْأَحْزَابِ، آیت: 40 میں اللہ پاک ارشاد فرماتا ہے:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ	تَرْجَمَهُ كَقَوْلِ الْعَرَفَانِ: مُحَمَّدٌ تَمَّهَارَةٌ مَّرْدُودٌ فِي
وَلَكِن رَّسُولَ اللَّهِ وَخَاتَمَ النَّبِيِّينَ ۗ	کسی کے باپ نہیں ہیں لیکن اللہ کے رسول ہیں

① ... تفسیر نسفی، پارہ: 22، الاحزاب، زیر آیت: 40، جلد: 6، صفحہ: 87 خلاصہ۔

وَكَانَ اللَّهُ بِكُلِّ شَيْءٍ عَلِيمًا ۝

اور سب نبیوں کے آخر میں تشریف لانے والے ہیں اور اللہ سب کچھ جاننے والا ہے۔

(پارہ: 22، الاحزاب: 40)

اس آیت کریمہ کی تفسیر خود آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ نے بھی فرمائی، صحابہ کرام علیہم الرضوان نے بھی اس کی تفسیر بیان کی، تابعین نے بھی بیان کی، پھر اس کے بعد سے لے کر 13 صدیوں کے علمائے کرام نے بھی اس آیت سے متعلق بہت کچھ بصورت اور علمی تحقیقات فرمائی ہیں، سیدی اعلیٰ حضرت، امام اہلسنت شاہ امام احمد رضا خان رَحْمَةُ اللہِ عَلَیْہِ ان 13 صدیوں کی تحقیقات کا خلاصہ بیان کرتے ہوئے لکھتے ہیں: **خَاتَمُ النَّبِیِّیْنَ** کا معنی ہے: **اٰخِرُ الْاَنْبِیَاءِ** یعنی (سب سے آخری نبی کہ) حُضُور صَلَّی اللہُ عَلَیْہِ وَاٰلِہٖ وَسَلَّمَ کے ساتھ یا آپ صَلَّی اللہُ عَلَیْہِ وَاٰلِہٖ وَسَلَّمَ کے بعد قیامت تک کسی کو نُبُوَّتُ ملنی مُحَال ہے۔ آیت کے اس معنی میں کسی قسم کی تاویل یا تخصیص کرنا (یعنی اپنی مرضی کے معنی نکالنا) گُفْر ہے۔ (1)

”خَاتَمُ النَّبِیِّیْنَ“ کے 5 کفریہ معانی

سیدی اعلیٰ حضرت رَحْمَةُ اللہِ عَلَیْہِ مزید لکھتے ہیں: (1): جو کہے: ”خَاتَمُ النَّبِیِّیْنَ کا مطلب ہے: نئی شریعت والا نبی، لہذا اسی اسلامی شریعت پر عمل کرنے والا نبی آسکتا ہے۔“ کہنے والا کافر ہے۔ (2): جو ”خَاتَمُ النَّبِیِّیْنَ“ کا معنی ”نبی بالذات (اصلی نبی)“ کرے، کافر ہے۔ (3): جو اس کا معنی **اَفْضَلُ النَّبِیِّیْنَ** (سب نبیوں سے افضل) بتائے، کافر ہے۔ (2) واضح رہے! ہمارے آقا صَلَّی اللہُ عَلَیْہِ وَاٰلِہٖ وَسَلَّمَ بے شک سب نبیوں سے افضل ہیں، مگر ”خَاتَمُ النَّبِیِّیْنَ“ کا یہ معنی کرنا گُفْر ہے (کہ اس سے قرآنی لفظ کا مفہوم بدلتا ہے)۔ (4): جو کہے اس زمین پر تو نہیں مگر اور جگہ (مثلاً)

① ... فتاویٰ رضویہ، جلد: 14، صفحہ: 333 خلاصہ۔

② ... فتاویٰ رضویہ، جلد: 14، صفحہ: 333 ماخوذ۔

ساتوں زمینوں یا ساتوں آسمانوں میں کہیں) کوئی نبی آسکتا ہے، کہنے والا کافر ہے۔ (5): جو کہے: ”انسانوں میں نیا نبی نہیں آسکتا، البتہ دوسری مخلوق میں اب بھی نبی آسکتا ہے“ قابل (کہنے والا) کافر ہے۔

یاد رہے! ”خَاتَمُ النَّبِيِّينَ“ کے ایسے معنی کرنے والا بھی کافر ہے، جو اسے کافر نہ جانے یا اس کے کفر میں شک کرے وہ بھی کافر، مرتد، اسلام سے خارج ہے۔ (4)

سب صحابہ کا ہے یہ عقیدہ اٹل | میں یہ خیدُ الوریٰ خاتمُ الانبیاء
صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

نبوت کے جھوٹے دعویٰ ار سے دلیل مانگنا کیسا؟

حضرت ابو منصور ماتریدی رحمۃ اللہ علیہ لکھتے ہیں: جو کوئی حُضُورِ اکرم صَلَّی اللہُ عَلَیْہِ وَاٰلِہٖ وَسَلَّم کے بعد نبوت کا جھوٹا دعویٰ کرے تو اس سے کوئی دلیل نہیں مانگی جائے گی بلکہ اس شخص کے اس دعوے کا انکار ہی کیا جائے گا (2) کیونکہ اللہ پاک کے پیارے پیارے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّم فرما چکے: لَا نَبِیَّ بَعْدِی یعنی میرے بعد کوئی نبی نہیں۔ (3)

شہ انبیا ہے، خدا کا ہے پیارا | وہ نبیوں میں سُن لو! نبی آخری ہے
مُحَمَّدٌ ہے احمد، ہے سلطانِ بطحا | وہ نبیوں میں سُن لو! نبی آخری ہے
سیدی اعلیٰ حضرت رحمۃ اللہ علیہ کے فرمان کا خلاصہ ہے: اگر کسی نبوت کے جھوٹے دعویٰ ار سے اس لئے معجزہ طلب کیا کہ یہ چونکہ جھوٹا ہے، لہذا معجزہ دکھا نہیں سکے گا،

①... فتاویٰ رضویہ، جلد: 14، صفحہ: 338 ماخوذاً۔

②... تفسیر تاویلات اہل السنہ ماتریدی، پارہ: 22، الاحزاب، زیر آیت: 40، جلد: 8، صفحہ: 396۔

③... مسلم، کتاب الامارۃ، باب وجوب الوفاء ببيعة الخلفاء الاول فالاول، صفحہ: 739، حدیث: 1842۔

جب دکھا نہیں سکے گا تو ذلیل و رسوا ہو گا، اس نیت سے معجزہ دکھانے کا کہنے میں تو کوئی حرج نہیں، البتہ اگر تحقیق کے لئے معجزہ طلب کیا کہ دیکھوں یہ معجزہ دکھا بھی سکتا ہے یا نہیں تو اس نیت سے جھوٹے نبی سے معجزے کا مطالبہ کرنے والا فوراً کافر ہو جائے گا۔⁽¹⁾

اللہ پاک کی پناہ...!!

ایمال پر رب رحمت دے دے تو استقامت | دیتا ہوں واسطہ میں تجھ کو ترے نبی کا⁽²⁾

کسی صحابی کو نبی ماننا کیسا...؟

اے عاشقانِ رسول! الحمد للہ! سیدی اعلیٰ حضرت رحمۃ اللہ علیہ نے عقیدہ ختم نبوت سے متعلق بہت کچھ لکھا ہے، ان میں بطور خاص 6 رسائل ہیں جو عقیدہ ختم نبوت کے بیان پر یا ختم نبوت کا انکار کرنے والوں کے رد میں لکھے گئے ہیں، انہیں میں سے ایک رسالہ ہے: جَزَاءُ اللَّهِ عَدُوَّهُ بِأَبَائِهِ خَتْمُ التُّمُوهَا (یعنی ختم نبوت کا انکار کرنے والے دشمن خدا پر اللہ پاک کی مار)۔ سیدی اعلیٰ حضرت رحمۃ اللہ علیہ کی خدمت میں سوال ہوا: ایک شخص ہے جو حضرت خاتونِ جنت سیدہ فاطمہ الزہراء، حضرت علی المرتضیٰ شیر خد اور امام حسن و حسین رضی اللہ عنہم کو نبی مانتا ہے۔ اس کے بارے میں کیا حکم ہے؟

اس کے جواب میں سیدی اعلیٰ حضرت رحمۃ اللہ علیہ نے بڑے سائز کے 113 صفحات پر مشتمل ایک عظیم الشان رسالہ لکھا، جس میں آپ نے قرآن کریم کی اس آیت:

وَلَكِنْ رَسُولُ اللَّهِ وَخَاتَمُ النَّبِيِّينَ^ط | تَرْجَمَهُ كَذِبُ الْعَرَفَانِ: لیکن اللہ کے رسول ہیں اور سب نبیوں کے آخر میں تشریف لانے والے ہیں۔ (پارہ: 22، الاحزاب: 40)

①... ملفوظات اعلیٰ حضرت، صفحہ: 134 بتعیر قلیل۔

②... وسائلِ بخشش، صفحہ: 178۔

اور احادیث و روایات اور پچھلی آسمانی کتابوں کے ارشادات لکھ کر یہ ثابت کیا کہ جو بندہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے آخری نبی ہونے کا انکار کرے، آپ صَلَّى اللهُ عَلَيْهِ وَآلِهِ وَسَلَّمَ کی ظاہری زندگی کے زمانے میں یا اس کے بعد قیامت تک کسی بھی اونچے سے اونچے مرتبے والے کو نبی مانے، وہ بندہ کافر ہے، دائرۃ اسلام سے خارج ہے۔

سیدی اعلیٰ حضرت رَحْمَةُ اللهِ عَلَيْهِ نے اس مبارک رسالے میں عقیدہ ختم نبوت کے جو دلائل ذکر فرمائے، الحمد للہ! عاشقِ اعلیٰ حضرت، امیر اہلسنت، مولانا محمد الیاس عطار قادری دامت بَرَکَاتُهُمُ الْعَالِیَہ نے اس میں سے بہت سارے دلائل اپنے رسالے **سب سے آخری نبی** میں ذکر کئے ہیں۔ آئیے! ان میں سے چند ایک دلائل سنتے ہیں۔ مزید تفصیل جاننا چاہتے ہوں تو امیر اہلسنت دامت بَرَکَاتُهُمُ الْعَالِیَہ کا رسالہ **سب سے آخری نبی** پڑھ لیجئے بلکہ کوشش کر کے یوم ختم نبوت کے موقع پر گھر میں، مسجد میں، اپنے محلے میں، بازار میں اس رسالے سے دُرس دیجئے! **اِنْ شَاءَ اللهُ الْكَرِيمِ! عِلْمٌ دِینِ** بھی سیکھنے کو ملے گا اور نیکی کی دعوت عام کرنے کا ڈھیروں ڈھیر ثواب بھی ہاتھ آئے گا۔

عقیدہ ختم نبوت کے دلائل

لوح محفوظ اور عقیدہ ختم نبوت

حدیث پاک کی مشہور کتاب **مسلم شریف** میں ہے: اللہ پاک کے آخری نبی، مُحَمَّدٌ عربی صَلَّى اللهُ عَلَيْهِ وَآلِهِ وَسَلَّمَ نے فرمایا: اللہ پاک نے زمین و آسمان کی پیدائش سے 50 ہزار سال پہلے مخلوق کی تقدیر لکھی، اس وقت لوح محفوظ پر جو کچھ لکھا گیا، اس میں یہ بھی تھا: **اِنَّ مُحَمَّدًا اَخَاتَمُ النَّبِیِّیْنَ** بے شک مُحَمَّدٌ صَلَّى اللهُ عَلَيْهِ وَآلِهِ وَسَلَّمَ سب سے آخری نبی ہیں۔⁽¹⁾

① ... مسلم، کتاب القدر، باب حجاج آدم و موسیٰ علیہما السلام، صفحہ 1023، حدیث: 2653۔

مُحَمَّدٍ	مصطفیٰ!	سب سے آخری نبی!	احمدِ	مجتبیٰ!	سب سے آخری نبی!
آمنہ	کا	لاڈلا!	سب سے آخری نبی!	شاہِ ہر	دوسرا!
					سب سے آخری نبی!

حضرت آدم علیہ السلام اور عقیدہ ختم نبوت

صحابی رسول حضرت ابو ہریرہ رضی اللہ عنہ سے روایت ہے، آخری نبی، رسول ہاشمی صلی اللہ علیہ وآلہ وسلم نے فرمایا: جب اللہ پاک نے حضرت آدم علیہ السلام کو پیدا فرمایا تو انہیں ان کی اولاد دکھائی گئی، آپ نے اپنی اولاد میں سے بعض کو بعض سے افضل دیکھا، پس آپ نے سب سے آخر میں بلند اور روشن نور دیکھا، عرض کیا: **يَا رَبِّ! مَنْ هَذَا؟** اے اللہ پاک! یہ کون ہے؟ ارشاد ہوا: اے آدم! یہ آپ کے بیٹے **أَحْمَدُ** (صَلَّى اللّٰهُ عَلَيْهِ وَآلِهِ وَسَلَّمَ) ہیں، یہی **أَوَّل** ہیں، یہی **آخِر** ہیں، یہی وہ ہیں جو (روزِ قیامت) سب سے پہلے شفاعت کریں گے، انہیں کی شفاعت سب سے پہلے قبول کی جائے گی۔ (1) صحابی رسول حضرت جابر بن عبد اللہ رضی اللہ عنہ سے روایت ہے کہ اللہ پاک کے نبی حضرت آدم علیہ السلام کے دونوں کندھوں کے درمیان لکھا ہوا تھا: **مُحَمَّدٌ رَّسُولُ اللّٰهِ خَاتَمَ النَّبِيِّينَ** مُحَمَّدٌ صَلَّى اللّٰهُ عَلَيْهِ وَآلِهِ وَسَلَّمَ اللّٰهُ پاك کے رسول اور سب سے آخری نبی ہیں۔ (2)

تاجدارِ	انبیا!	سب سے آخری نبی!	ہیں	حبیبِ	کبریا!	سب سے آخری نبی!
عقیدہ	سب	صحابہ	کا!	سب سے	آخری	نبی!
						عقیدہ اعلیٰ بیت کا!

زمین پر پہلی اذان

حضرت ابو ہریرہ رضی اللہ عنہ سے روایت ہے، رسول رحمت، شفیعِ اُمّت صلی اللہ علیہ وآلہ وسلم

① ... مختصر تاریخ دمشق لابن عساکر، ماوردی اصطفاہ علی العالمین... الخ، جلد: 2، صفحہ: 111-

② ... مختصر تاریخ دمشق لابن عساکر، ذکر عروج الی السماء واجتماعہ بالانبیاء، جلد: 2، صفحہ: 137-

وَعَلَّمَ نِي فرمایا: حضرت آدم عَلَيْهِ السَّلَام ہند میں اترے، آپ کو کچھ گھبراہٹ ہوئی تو حضرت جبریل عَلَيْهِ السَّلَام آئے، انہوں نے اذان دی، جب انہوں نے **أَشْهَدُ أَنَّ مُحَمَّدًا رَّسُولُ اللَّهِ** کہا تو حضرت آدم عَلَيْهِ السَّلَام نے پوچھا: **مَنْ مُحَمَّدٌ؟** یعنی مُحَمَّد کون ہیں؟ جبریل عَلَيْهِ السَّلَام نے کہا: **اخْرَى وَكَدِكَ مِنَ الْأَنْبِيَاءِ** یعنی مُحَمَّد صَلَّى اللَّهُ عَلَيْهِ وَآلِهِ وَعَلَّمَ نِي آپ کی اولاد میں سے سب سے آخری نبی ہیں۔ (1)

حضرت ابراہیم عَلَيْهِ السَّلَام اور عقیدہ ختم نبوت

طبقات الکبریٰ میں روایت ہے: اللہ پاک نے اپنے نبی حضرت ابراہیم خلیل اللہ عَلَيْهِ السَّلَام پر نازل ہونے والے صحیفوں میں لکھا تھا: (اے ابراہیم!) آپ کی اولاد میں بہت سارے قبیلے (Tribes) ہوں گے، یہاں تک کہ نبی اُمّی تشریف لے آئیں گے (وہ نبی اُمّی کون ہیں؟ ارشاد ہوا): **الَّذِي يَكُونُ خَاتَمَ الْأَنْبِيَاءِ** وہ جو سب سے آخری نبی ہوں گے۔ (2)

حضرت یعقوب عَلَيْهِ السَّلَام اور عقیدہ ختم نبوت

محمد بن کعب قرظی رحمۃ اللہ عَلَيْهِ سے روایت ہے: اللہ پاک نے اپنے نبی حضرت یعقوب عَلَيْهِ السَّلَام کی طرف وحی بھیجی: (اے یعقوب!) میں آپ کی اولاد میں بہت سارے بادشاہ اور نبی پیدا فرماؤں گا، یہاں تک کہ حرم محترم والے نبی تشریف لے آئیں گے، **وَهُوَ خَاتَمَ الْأَنْبِيَاءِ وَاسْمُهُ أَحْمَدٌ** یعنی وہ سب سے آخری نبی ہوں گے اور ان کا نام پاک أَحْمَد (صَلَّى اللَّهُ عَلَيْهِ وَآلِهِ وَعَلَّمَ نِي) ہے۔ (3)

①... تاریخ مدینہ دمشق، جلد: 7، صفحہ: 437 ملتقطاً۔

②... الطبقات الکبریٰ لابن سعد، ذکر علامات النبوة فی رسول اللہ... الخ، جلد: 1، صفحہ: 130 ملتقطاً۔

③... الطبقات الکبریٰ لابن سعد، ذکر علامات النبوة فی رسول اللہ... الخ، جلد: 1، صفحہ: 129 ملتقطاً۔

حضرت موسیٰ علیہ السلام اور عقیدہ ختم نبوت

حضرت ابو ہریرہ رضی اللہ عنہ سے روایت ہے، آخری نبی، مکی مدنی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم نے فرمایا: بے شک جب موسیٰ علیہ السلام پر تورات نازل ہوئی تو آپ نے اس کی تلاوت فرمائی، اس میں اس (آخری) اُمت کا ذکر پڑھا تو عرض کیا: اے اللہ پاک! میں تورات میں ایسی اُمت کا ذکر دیکھتا ہوں جو (زمانے کے اعتبار سے) سب سے آخری اور (فضیلت میں) سب سے آگے ہوگی، اے مالکِ کریم! اسے میری اُمت بنا دے! اللہ پاک نے فرمایا: **تِلْكَ أُمَّةٌ أَحْمَدٌ** یعنی اے موسیٰ! یہ سب سے آخری نبی أَحْمَدِ مَجْتَبِی (صَلَّی اللہُ عَلَیْہِ وَاٰلِہٖ وَسَلَّم) کی اُمت ہے۔ (1)

مُحَمَّدِ	مصطفیٰ!	سب سے آخری نبی!	احمدِ	مجتبیٰ!	سب سے آخری نبی!
آمنہ	کا	لاؤا!	شاہِ	ہر دوسرا!	سب سے آخری نبی!
تاجدار	انبیاء!	سب سے آخری نبی!	یہں	عیبِ کبریا!	سب سے آخری نبی!

ایک غیبی بزرگ کا انوکھا واقعہ

اے ماشقانِ آخری نبی! دیکھئے! پہلے کے انبیائے کرام علیہم السلام کو باقاعدہ وحی بھیج کر بتایا گیا کہ ہمارے محبوب نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم سب سے آخری نبی ہوں گے، پھر انبیائے کرام علیہم السلام نے اپنی اُمتوں کو بھی یہ عقیدہ یاد کروایا۔ یہاں تک کہ حضرت عیسیٰ علیہ السلام تشریف لائے، آپ نے بھی نبی اُمّی، مکی مدنی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم کی نبوت و رسالت کی خوشخبری سنائی اور اپنی اُمت کو بھی یہ عقیدہ بتایا کہ مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم سب سے آخری نبی ہوں گے۔ آئیے! حضرت عیسیٰ علیہ السلام کے ایک اُمتی کا

①... دلائل النبوة، الفصل الرابع: ذکر الفضیلة الرابعة... الخ، جز: 1، صفحہ: 33 و 34، حدیث: 31 ملتقطاً۔

انوکھا واقعہ سنتے ہیں:

مسلمانوں کے دوسرے خلیفہ حضرت عمر فاروق اعظم رضی اللہ عنہ کے دور مبارک کا واقعہ ہے، حضرت نَضْلہ بن معاویہ اَنْصاری رضی اللہ عنہ 300 مہاجرین و اَنْصار کے ساتھ حُلوانِ عراق سے مالِ غنیمت (یعنی غیر مسلموں سے لڑائی میں ہاتھ آنے والا مال) لے کر واپس تشریف لا رہے تھے، راستے میں ایک پہاڑ کے قریب شام ہو گئی، حضرت نَضْلہ بن معاویہ رضی اللہ عنہ نے اذان دی، جب آپ نے **اللَّهُ أَكْبَرُ اللَّهُ أَكْبَرُ** کہا تو پہاڑ سے ایک آواز آئی، کوئی کہہ رہا تھا: اے نَضْلہ! تم نے بہت بڑے عظمت والے کی بڑائی بیان کی! جب آپ نے **أَشْهَدُ أَنْ لَا إِلَهَ إِلَّا اللَّهُ** کہا تو جواب آیا: اے نَضْلہ! تم نے خالص توحید بیان کی، جب آپ نے **أَشْهَدُ أَنَّ مُحَمَّدًا رَسُولُ اللَّهِ** کہا تو آواز آئی: یہ ایسے نبی بنا کر بھیجے گئے ہیں کہ ان کے بعد کوئی نبی نہیں، یہ ڈر سنانے والے ہیں، یہی ہیں جن کی خوشخبری ہمیں حضرت عیسیٰ علیہ السلام نے دی تھی، انہی کی امت کے آخر میں قیامت قائم ہوگی (یعنی آپ کے بعد قیامت تک کوئی نبی نہیں آئے گا)، صحابی رسول حضرت نَضْلہ رضی اللہ عنہ نے جب **حَيَّ عَلَى الصَّلَاةِ** کہا تو جواب آیا: نماز ایک فرض ہے، خوشخبری ہے اس کے لئے جو اس کی طرف چلے اور اس کی پابندی رکھے۔ جب **حَيَّ عَلَى الْفَلَاحِ** کہا تو آواز آئی: مراد کو پہنچا جو نماز کے لئے آیا اور اس پر ہیشگی اختیار کی، مراد کو پہنچا جس نے مُحَمَّدٌ صَلَّى اللَّهُ عَلَيْهِ وَآلِهِ وَسَلَّمَ کی فرمانبرداری کی۔ جب آپ نے **اللَّهُ أَكْبَرُ اللَّهُ أَكْبَرُ، لَا إِلَهَ إِلَّا اللَّهُ** کہا تو آواز آئی: اے نَضْلہ! تم نے پورا اخلاص حاصل کر لیا تو اللہ پاک نے اس کے سبب تمہارا جسم دوزخ پر حرام فرما دیا۔

اذان کے بعد حضرت نَضْلہ رضی اللہ عنہ نے نماز ادا کی، اس کے بعد کھڑے ہوئے اور ارشاد فرمایا: اے خوبصورت انداز میں بات کرنے والے! ہم نے تمہاری بات سنی، تم

فرشتے ہو یا جن **يَا رِجَالِ الْعَيْبِ** (یعنی نظروں سے پوشیدہ انسان)؟ ہمارے سامنے ظاہر ہو کر ہم سے بات کرو کہ ہم اللہ پاک اور اس کے نبی صَلَّى اللهُ عَلَيْهِ وَآلِهِ وَسَلَّمَ اور حضرت عمر رَضِيَ اللهُ عَنْهُ کے سفیر ہیں۔ یہ کہنا تھا کہ پہاڑ (**Mountain**) سے روشن چہرے اور سفید داڑھی والے ایک بوڑھے بزرگ ظاہر ہوئے، جنہوں نے سفید اُون کی ایک چادر اوڑھی ہوئی تھی، آتے ہی انہوں نے سلام کیا: **السَّلَامُ عَلَيْكُمْ وَرَحْمَةُ اللهِ وَبَرَكَاتُهُ**، وہاں موجود حاضرین نے جواب دیا، حضرت نَضَلَهُ رَضِيَ اللهُ عَنْهُ نے فرمایا: اللہ پاک آپ پر رحم کرے، آپ کون ہیں؟ انہوں نے جواب دیا: میں **ذُرَيْبِ بْنِ ثَرْمَلَةَ** ہوں۔ اللہ پاک کے نبی حضرت عیسیٰ عَلَيْهِ السَّلَام نے مجھے اس پہاڑ میں ٹھہرایا تھا اور آسمانوں سے اپنے دوبارہ تشریف لانے تک میرے زندہ رہنے کی دُعا کی تھی۔⁽¹⁾

سب صحابہ کا ہے یہ عقیدہ اٹل | میں یہ خیدُ الوردی خاتم النبیین
پچھلی اُمتوں کے علما اور عقیدہ ختم نبوت

اے عاشقانِ رسول! ہمارے پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ سب سے آخری نبی ہیں، یہ بات پچھلی اُمتوں میں بہت مشہور و معروف (**Famous**) تھی۔ چنانچہ حضرت کعبُ الأَجْبَر رَضِيَ اللهُ عَنْهُ فرماتے ہیں: میرے والدِ محترم تورات کے بہت بڑے عالم (**Scholar**) تھے، اللہ پاک نے حضرت موسیٰ عَلَيْهِ السَّلَام پر جو کچھ نازل فرمایا، اس کا جتنا علم ان کے پاس تھا، ان کے زمانے میں اور کسی کے پاس نہیں تھا، وہ اپنے علم میں سے کوئی

① ... دلائل النبوة لابی نعیم، الفصل السادس: توقع الکھان، ج: 1، صفحہ: 56، حدیث: 54۔

دلائل النبوة للبیہقی، باب ماجاء فی قصہ وصی عیسیٰ... الخ، جلد: 5، صفحہ: 425۔

تاریخ بغداد، جلد: 10، صفحہ: 254 ملتقطاً۔

بھی چیز مجھ سے چھپاتے نہیں تھے، جب ان کا آخری وقت آیا تو مجھے بلا کر کہا: بیٹا! تجھے معلوم ہے کہ میں نے اپنے علم میں سے کوئی چیز تجھ سے نہیں چھپائی، ہاں! 2 ورق ہیں، ان میں ایک نبی کا بیان ہے، اُن کے تشریف لانے کا زمانہ قریب آپہنچا ہے، میں نے پہلے یہ بات تمہیں اس خوف سے نہیں بتائی کہ کہیں ایسا نہ ہو کہ کوئی جھوٹا نبوت کا دعویٰ کرے اور تم اس کی پیروی نہ کر بیٹھو!

اب میں نے وہ 2 ورق فلاں جگہ رکھ دیئے ہیں، ابھی انہیں کھول کر مت دیکھنا، جب وہ نبی تشریف لے آئیں گے، اللہ پاک نے چاہا تو تم ان کی پیروی اختیار کر لو گے۔ حضرت کعبُ الأُخبار رضی اللہ عنہ فرماتے ہیں: میں نے وہ 2 ورق نکال کر دیکھے تو ان میں لکھا تھا: **مُحَمَّدٌ رَّسُولُ اللَّهِ خَاتَمُ النَّبِيِّينَ لَا نَبِيَّ بَعْدَهُ مَوْلِدُهُ بِبَكَّةَ وَمُهَاجَرُهُ بِطَيْبَةَ** یعنی مُحَمَّدٌ صَلَّى اللَّهُ عَلَيْهِ وَآلِهِ وَسَلَّمَ اللہ کے رسول ہیں، سب سے آخری نبی ہیں، ان کے بعد کوئی نبی نہیں ہوگا، ان کی پیدائش (Birth) مکہ میں ہوگی اور ہجرت طیبہ کی طرف فرمائیں گے۔⁽¹⁾

✽ جنتی صحابی حضرت سعید بن زید رضی اللہ عنہ کے والد حضرت زید بن عمر ورحمۃ اللہ علیہ زمانہ جاہلیت میں دینی ابراہیمی کے سچے پیروکار اور سیدھے رستے کے مسافر تھے، آپ سرکارِ عالی و قار، مکی مدنی تاجدارِ صَلَّی اللہُ عَلَیْہِ وَاٰلِہٖ وَسَلَّمَ کے تشریف لانے سے پہلے ہی انتقال فرما گئے تھے، آپ فرمایا کرتے تھے: میں دین ابراہیمی کی تلاش میں شہروں شہروں میں پھرا، یہود و نصاریٰ وغیرہ جس سے بھی پوچھا، سب نے آخری نبی صَلَّی اللہُ عَلَیْہِ وَاٰلِہٖ وَسَلَّمَ کی نعت و صفات بتائیں اور کہا: اُن کے علاوہ کوئی نبی باقی نہیں ہیں۔⁽²⁾

①... الخصاص الکبریٰ، باب ذکرہ فی التوراة... الخ، جلد: 1، صفحہ: 25 ملتقطاً۔

②... الخصاص الکبریٰ، باب اخبار الاخبار... الخ، جلد: 1، صفحہ: 43 ملتقطاً۔

✽ حضرت مُغْبِرَةَ بِنْتُ شُعْبَةَ رَضِيَ اللهُ عَنْهُ اپنے اسلام قبول کرنے سے پہلے کی بات بتاتے ہوئے فرماتے ہیں: ایک مرتبہ ہم نے مصر کے بادشاہ مَقْوَش سے حُضُورِ اَقْدَس صَلَّى اللهُ عَلَيْهِ وَآلِهِ وَسَلَّمَ کی تعریف سنی، پھر میں اسکندریہ گیا، وہاں میں نے پچھلی اُمّتوں کا کوئی عبادت خانہ نہ چھوڑا، سب کے پاس گیا، سب سے مُحَمَّد مصطفیٰ صَلَّى اللهُ عَلَيْهِ وَآلِهِ وَسَلَّمَ کے بارے میں پوچھا، آخر ایک پادری کے پاس پہنچا، وہ اپنی قوم کا بہت بڑا عالم تھا، میں نے اس سے پوچھا: کیا کوئی نبی دُنیا میں آنا باقی ہے؟ وہ بولا: نَعَمْ! وَهُوَ آخِرُ الْأَنْبِيَاءِ هَا! وہ آخری نبی ہیں، ان کے اور عیسیٰ عَلَيْهِ السَّلَام کے درمیان کوئی نبی تشریف نہیں لائے، حضرت عیسیٰ عَلَيْهِ السَّلَام نے انہی کی پیروی کا حکم دیا تھا، وہ نبی، اُمّی، عربی ہیں اور ان کا نام پاک احمد ہے۔ حضرت مُغْبِرَةَ رَضِيَ اللهُ عَنْهُ فرماتے ہیں: میں نے یہ سب باتیں خوب یاد رکھیں اور وہاں سے واپس آکر اسلام قبول کر لیا۔ (1)

مُحَمَّد	مصطفیٰ!	سب سے آخری نبی!	احمد	مجتبیٰ!	سب سے آخری نبی!
آمنہ	کا لاؤ!	سب سے آخری نبی!	شاہ	ہر دوسرا!	سب سے آخری نبی!

ولادتِ باسعادت کے وقت خاص ستارہ نکلا

شاعر دربارِ رسالت، صحابی رسول حضرت حَسَّان بن ثَابِت رَضِيَ اللهُ عَنْهُ فرماتے ہیں: میری عمر 7 سال تھی، ایک مرتبہ رات کا پچھلا پہر تھا، اچانک ایک آواز گونجی، نکل کر دیکھا تو مدینے کے ایک بلند ٹیلے پر ایک یہودی ہاتھ میں آگ کا شعلہ لئے چیخ چیخ کر سب کو بلارہا تھا، لوگ اس کی آواز پر جمع ہوئے، وہ بولا: هَذَا كَوْكَبُ أَحْمَدِ يَهْ أَيْهِ اللهُ عَلَيْهِ وَآلِهِ وَسَلَّمَ (کاستارہ ہے، یہ ستارہ صرف کسی نبی کی ولادت کے وقت ہی نکلتا ہے اور اب نبیوں میں

①... دلائل النبوة لابی نعیم، الفصل الحامس ذلہ فی الکتاب... الخ، جز: 1، صفحہ: 44-46، رقم: 45 ملقط۔

سے حضرت اَحْمَدِ مَجْتَبٰی (صَلَّى اللهُ عَلَيْهِ وَآلِهِ وَسَلَّمَ) کے علاوہ کوئی نبی باقی نہیں ہے۔⁽¹⁾

سَفَرِ مَعْرَاجِ اور عَقِيْدَةُ خْتَمِ نَبُوْتِ

حضرت ابو ہریرہ رضی اللہ عنہ سے روایت ہے، پیارے آقا، مکی مدنی مصطفیٰ صَلَّی اللهُ عَلَيْهِ وَآلِهِ وَسَلَّمَ کے سَفَرِ مَعْرَاجِ کا واقعہ ہے، جب آپ صَلَّی اللهُ عَلَيْهِ وَآلِهِ وَسَلَّمَ (مسجدِ اقصیٰ میں) انبیائے کرام عَلَیْہِمُ السَّلَام سے ملے، اس وقت انبیائے کرام عَلَیْہِمُ السَّلَام نے خطبے دیئے، اس میں اللہ پاک کی حمد و ثنا بیان کی، سب سے آخر میں رسولِ اکرم، نورِ مُجَسَّم صَلَّی اللهُ عَلَيْهِ وَآلِهِ وَسَلَّمَ نے خطبہ ارشاد فرمایا، آپ صَلَّی اللهُ عَلَيْهِ وَآلِهِ وَسَلَّمَ نے اس خطبے میں اپنے اور اپنی اُمَّت کے بہت سارے فضائل بیان کئے، پھر فرمایا: سب تعریفیں اُس رَبِّ کریم کے لئے ہیں کہ **جَعَلَنِي فَاتِحًا وَخَاتِمًا** جس نے مجھے **فَاتِح** (یعنی کھولنے والے) اور **خَاتِم** (یعنی سب سے آخری نبی) بنا کر بھیجا ہے۔ اس وقت حضرت ابراہیم عَلَیْہِ السَّلَام نے انبیائے کرام عَلَیْہِمُ السَّلَام سے فرمایا: **بِهَذَا فَضَّلَكُمْ مُحَمَّدًا صَلَّى اللهُ عَلَيْهِ وَآلِهِ وَسَلَّمَ** یعنی انہیں اوصاف و کمالات کے سبب **مُحَمَّدًا صَلَّى اللهُ عَلَيْهِ وَآلِهِ وَسَلَّمَ** تم سب سے اَفْضَل ہیں۔⁽²⁾

تا جدارِ انبیا!	سب سے آخری نبی!	ہیں حبیبِ کبریا!	سب سے آخری نبی!
عقیدہ سب صحابہ کا!	سب سے آخری نبی!	عقیدہ اہل بیت کا!	سب سے آخری نبی!

نورانی محل کی آخری اینٹ

حدیثِ پاک کی مشہور کتابوں: **بخاری، مسلم، ترمذی اور مسندِ احمد** میں ہے: اللہ پاک کے آخری نبی، رسولِ ہاشمی، مکی مدنی صَلَّی اللهُ عَلَيْهِ وَآلِهِ وَسَلَّمَ نے فرمایا: میری اور مجھ سے پہلے انبیا

①... دلائل النبوة لابی نعیم، الفصل الخامس ذکرہ فی الکتب... الخ، جز: 1، صفحہ: 38، رقم: 35 ملتقطاً۔

②... مسند بزار، جلد: 17، صفحہ: 5-8، حدیث: 9518 ملتقطاً۔

کی مثال (**Example**) اس شخص کی طرح ہے جس نے ایک بہت حسین و جمیل گھر (**Beautiful House**) بنایا مگر اس کے ایک کونے میں ایک اینٹ (**Brick**) کی جگہ چھوڑ دی، لوگ اس کے گرد گھومنے لگے اور تعجب سے کہنے لگے کہ اس نے یہ اینٹ کیوں نہ رکھی، پھر آپ صَلَّی اللہُ عَلَیْہِ وَاٰلِہٖ وَاَسْلَمَ نے فرمایا: میں وہ (آخری) اینٹ ہوں اور نبیوں میں آخری نبی ہوں۔ (1)

دوسری روایت میں ہے: اس اینٹ کی جگہ (کوڑھ کرنے والا) میں ہوں، میں آیا تو نبیوں (کے سلسلے) کو ختم (یعنی مکمل) کر دیا۔ (2)

میں وہ قصر نبوت کی اینٹ آخری
قول شاہِ دنا، خاتم النبیا

الحاج مفتی احمد یار خان نعیمی رَحْمَةُ اللہِ عَلَیْہِ اس حدیثِ پاک کی شرح میں لکھتے ہیں: **سُبْحٰنَ اللہ!** کیسی پیاری مثال ہے، نبوت گویا نورانی محل ہے، حضرات انبیائے کرام عَلَیْہِمُ السَّلَام گویا اس کی نورانی اینٹیں ہیں حُضُور صَلَّی اللہُ عَلَیْہِ وَاٰلِہٖ وَاَسْلَمَ گویا اس محل (**Palace**) کی آخری اینٹ ہیں، جس پر اس عمارت (**Building**) کی تکمیل ہوئی، اس سے معلوم ہوا کہ حضور صَلَّی اللہُ عَلَیْہِ وَاٰلِہٖ وَاَسْلَمَ آخری نبی ہیں، آپ کے زمانے میں یا آپ کے بعد کوئی نبی نہیں۔ (3)

میرے بعد کوئی نبی نہیں

مسلمانوں کے چوتھے خلیفہ حضرت علی المرتضیٰ، شیر خُدا رَضِيَ اللہُ عَنْہُ فرماتے ہیں: ایک

①... بخاری، کتاب المناقب، باب خاتم النبیین، صفحہ: 903، حدیث: 3535۔

②... مسلم، کتاب الفضائل، باب ذکر کونہ صَلَّی اللہُ عَلَیْہِ وَاٰلِہٖ وَاَسْلَمَ... الخ، صفحہ: 901، حدیث: 2287۔

③... مرآة المناجیح، جلد: 8، صفحہ: 7، بتغیر قلیل۔

مرتبہ میں بیمار تھا، سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم کی خدمتِ بابرکت میں حاضر ہوا، آپ صَلَّی اللہُ عَلَیْہِ وَاٰلِہٖ وَسَلَّم نے مجھے اپنی جگہ کھڑا کیا اور خود نماز میں مضمروف ہو گئے، پھر آپ صَلَّی اللہُ عَلَیْہِ وَاٰلِہٖ وَسَلَّم نے اپنی چادر مبارک کا کچھ حصہ مجھ پر ڈال دیا، (بعد نماز) فرمایا: اے علی! تم اچھے ہو گئے، تم پر کوئی تکلیف نہیں، میں نے اللہ پاک سے جو کچھ اپنے لئے مانگا، تمہارے لئے بھی مانگا اور میں نے جو کچھ چاہا، اللہ پاک نے مجھے عطا فرمایا مگر مجھ سے یہ فرمایا گیا کہ لَا نَبِيَّ بَعْدَكَ یعنی اے محبوب صَلَّی اللہُ عَلَیْہِ وَاٰلِہٖ وَسَلَّم! آپ کے بعد کوئی نبی نہیں۔ حضرت علی رضی اللہ عنہ فرماتے ہیں: میں اسی وقت ایسا تندرست ہو گیا گویا بیمار ہی نہیں تھا۔ (1)

پیارے اسلامی بھائیو! یہ بہت مشہور، بہت مختصر اور عقیدہ ختم نبوت کو بالکل واضح اور صاف صاف بیان کرنے والی بڑی پیاری حدیثِ پاک ہے: لَا نَبِيَّ بَعْدِي میرے بعد کوئی نبی نہیں۔ بالکل یہی الفاظ یا اس سے ملتے جلتے، اسی معنی و مفہوم کے الفاظ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے ایک بار نہیں بلکہ بار بار، کئی موقعوں پر ارشاد فرمائے۔ لہذا کوشش کر کے یہ مختصر سی حدیثِ پاک ہمیں بھی یاد (Memorize) کر لینی چاہئے اور بچوں کو بھی یاد کروادینی چاہئے، کیا حدیثِ شریف ہے: لَا نَبِيَّ بَعْدِي میرے بعد کوئی نبی نہیں۔ (2)

خُودِ مِيرِے نَبِي نِے بَاتِ يِه بِنَا دِي: لَا نَبِيَّ بَعْدِي!

ہر زمانہ سُن لے يِه نَوَائے ہَادِي: لَا نَبِيَّ بَعْدِي!

عقیدہ ختم نبوت پر جانوروں کی گواہیاں

اے عاشقانِ رسول! الحمد للہ! عقیدہ ختم نبوت ایسا ٹھوس (Solid)، واضح اور صاف

①... کنز العمال، کتاب الفضائل، فضائل الصحابة، ج: 13، جلد: 7، صفحہ: 74، حدیث: 36509۔

②... مسلم، کتاب الامارۃ، باب وجوب الوفاء ببيعة الخلفاء الاول فالاول، صفحہ: 739، حدیث: 1842۔

عقیدہ ہے کہ انسان تو انسان جانور بھی اس کی گواہی دیتے رہے ہیں۔ چنانچہ مسلمانوں کے دوسرے خلیفہ حضرت عمر فاروقِ اعظم رضی اللہ عنہ فرماتے ہیں: سرکارِ عالی و قارِ کلی مدنی تاجدارِ صَلَّی اللہُ عَلَیْہِ وَاٰلِہٖ وَسَلَّم صحابہ کرام علیہم الرضوان کے مجمع میں تشریف فرما تھے، قبیلہ بنو سلیم کا ایک شخص آیا، وہ گوہ کا شکار کر کے لایا تھا، اُس نے گوہ کو آپ صَلَّی اللہُ عَلَیْہِ وَاٰلِہٖ وَسَلَّم کے سامنے ڈال دیا اور بولا: میں اس وقت تک ایمان قبول نہ کروں گا جب تک یہ گوہ آپ پر ایمان نہ لائے، چنانچہ پیارے آقا، کلی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے گوہ کو پکارا تو اس نے کہا: **لَبَّيْكَ وَ سَعْدَيْكَ** (یعنی میں حاضر ہوں اور فرمانبرداری کے لئے تیار ہوں)۔ گوہ نے یہ بات اتنی بلند آواز سے کہی کہ سب حاضرین نے سُن لی۔ پھر آپ صَلَّی اللہُ عَلَیْہِ وَاٰلِہٖ وَسَلَّم نے فرمایا: تیرا معبود (یعنی عبادت کے لائق) کون ہے؟ گوہ نے جواب دیا: میرا معبود وہ ہے جس کا عرش آسمان میں ہے، اسی کی بادشاہی زمین میں ہے، اس کی رحمت جنت میں ہے اور اس کا عذاب جہنم میں ہے۔ پھر آپ صَلَّی اللہُ عَلَیْہِ وَاٰلِہٖ وَسَلَّم نے پوچھا: اے گوہ! بتا میں کون ہوں؟ گوہ نے بلند آواز سے کہا: **اَنْتَ رَسُوْلُ رَبِّ الْعَالَمِيْنَ وَ خَاتَمِ النَّبِيْنَ** یعنی آپ اللہ رب العالمین کے رسول اور سب سے آخری نبی ہیں۔ جس نے آپ کو سچا مانا وہ کامیاب ہو گیا اور جس نے آپ کو جھٹلایا وہ نامراد ہو گیا۔ یہ معجزہ (*Miracle*) دیکھ کر وہ شخص اتنا متاثر (*Impress*) ہوا کہ اسی وقت کلمہ پڑھ کر مسلمان ہو گیا۔⁽¹⁾

اے بلا! بے خردی کفار، رکھتے ہیں ایسے کے حق میں انکار
کہ گواہی ہو اگر اُس کو درکار، بے زباں بول اٹھا کرتے ہیں⁽²⁾

وضاحت: آہ! مصیبت! اللہ پاک کے آخری نبی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّم کو نہ ماننے

① ... مجتم اوسط، جلد: 4، صفحہ: 283، حدیث: 5996 ملتقطاً۔

② ... حدائق بخشش، صفحہ: 112۔

والے کس قدر نادان اور بے وقوف (**Foolish**) ہیں، حالانکہ ہمارے پیارے نبی صلی اللہ علیہ وآلہ وسلم اپنے سچے اور آخری نبی ہونے کی گواہی دینا چاہیں تو بے زبان جانور بھی گواہی دینے کے لئے بول پڑتے ہیں۔

دراز گوش (یعنی مبارک گدھے) کی گواہی

جب خیبر فتح ہوا تو رسول اکرم، نورِ مجسم صلی اللہ علیہ وآلہ وسلم نے ایک کالے رنگ کا دراز گوش (لبے کانوں والا جانور یعنی گدھا) دیکھا، آپ صلی اللہ علیہ وآلہ وسلم نے اس سے باتیں کیں، وہ بھی آگے سے جواب دیتا رہا، آپ صلی اللہ علیہ وآلہ وسلم نے پوچھا: تیرا نام کیا ہے؟ عرض کی: یزید کا بیٹا شہاب، اللہ پاک نے میرے دادا کی نسل سے 60 دراز گوش (یعنی گدھے) پیدا کئے، **كُلُّهُمْ لَا يَزْكِبُهُ الْاَنبِيَّيْنِ** ان سب پر صرف و صرف نبی ہی سوار ہوئے، **وَقَدْ كُنْتُ اَتَوَقَّعُ اَنْ تَرْكِبْنِي لَمْ يَبْتَقِ مِنْ نَسْلِ جَدِّي غَيْرِي وَلَا مِنْ الْاَنْبِيَاءِ غَيْرِكَ** یعنی مجھے یقینی توقع تھی کہ حضور مجھے اپنی سواری سے شرف بخشیں گے کیونکہ اب میرے دادا کی نسل سے میرے سوا کوئی باقی نہیں اور انبیائے کرام علیہم السلام میں آپ کے سوا کوئی نبی باقی نہیں ہے۔

چنانچہ پیارے آقا، مکی مدنی مصطفیٰ صلی اللہ علیہ وآلہ وسلم نے اس خوش بخت دراز گوش کو قبول فرمایا اور اس کا نام **يَعْفُور** رکھا۔⁽¹⁾

مُحَمَّدٌ	مصطفیٰ!	سب سے آخری نبی!	احمد	مجتبیٰ!	سب سے آخری نبی!
آمنہ	کا لؤلؤ!	سب سے آخری نبی!	شاہ	ہر دوسرا!	سب سے آخری نبی!
تاجدار	انبیاء!	سب سے آخری نبی!	پس	حبیبِ کبریا!	سب سے آخری نبی!
عقیدہ	سب صحابہ کا!	سب سے آخری نبی!	عقیدہ	اہل بیت کا!	سب سے آخری نبی!

①... تاریخ مدینہ دمشق، جلد: 4، صفحہ: 232، ملتقطاً۔

30 جھوٹے نبی

اے ماثقانِ رسول! الحمد للہ! عقیدہ ختم نبوت بالکل واضح اور صاف صاف عقیدہ ہے، ان تمام دلائل سے واضح ہو گیا کہ زمین و آسمان کی پیدائش سے پہلے سے لے کر اب تک ہر زمانے میں فرشتوں، نبیوں، صحابہ، اہل بیت، علما، اولیاء، سب کا یہی عقیدہ رہا ہے کہ ہمارے پیارے نبی، رسولِ ہاشمی، مکی مدنی، مُحَمَّدِ عربی صَلَّی اللہُ عَلَیْہِ وَاٰلِہٖ وَسَلَّمَ سب سے آخری نبی ہیں، آپ کے بعد کوئی نیا نبی نہیں آئے گا۔

مگر یاد رکھئے! یہ عقیدہ جتنا واضح اور صاف ہے، اس پر ڈاکہ ڈالنے والے بھی بہت زیادہ ہیں۔ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: میری اُمت میں 30 کذاب (یعنی بہت بڑے جھوٹے) ہوں گے، ان میں سے ہر ایک یہ خیال کرے گا کہ وہ نبی ہے حالانکہ میں **خَاتَمُ النَّبِیِّیْنَ** ہوں اور میرے بعد کوئی نبی نہیں ہے۔⁽¹⁾

مفتی احمد یار خان نعیمی رَحْمَہُ اللہُ عَلَیْہِ اس حدیثِ پاک کے تحت لکھتے ہیں: 30 جھوٹے نبی وہ ہیں، جنہیں لوگوں نے نبی مان لیا اور ان کا فساد (**Riot**) پھیل گیا، دوسرے قسم کے مُدَّعِی نُبُوَّت (یعنی نبوت کے جھوٹے دعویدار) جنہیں کسی نے نہ مانا وہ بکواس کر کے مر گئے، وہ تو بہت ہوئے ہیں۔⁽²⁾

ایمان کی سلامتی کی فکر نہ کرنے کا نقصان

معلوم ہوا! عقیدہ ختم نبوت پر ڈاکہ ڈالنے والے بہت ہیں، اس لئے ہمیں چاہئے کہ اپنے ایمان کی فکر کریں۔ یاد رکھئے! ایک انسان کے پاس سب سے قیمتی (**Precious**) بلکہ

①... ابوداؤد، کتاب الفتن، باب ذکر الفتن وولائہا، صفحہ: 666، حدیث: 4252۔

②... مرآة المناجیح، جلد: 7، صفحہ: 219۔

انمول (*Priceless*) چیز اس کا ایمان ہے، اللہ پاک کی رحمت سے جسے ایمان کی دولت حاصل ہے، وہ مال کے اعتبار سے اگرچہ غریب ہو مگر ایمان کی دولت سے محروم کروڑوں، اربوں پتی شخص سے بھی بڑا مال دار ہے، جب کہ دولتِ اسلام سے محروم مالدار حقیقت (*Reality*) میں مفلس و نادار (یعنی غریب) ہے اور **مَعَاذَ اللّٰهِ! ثُمَّ مَعَاذَ اللّٰهِ!** اسی حال یعنی کفر کی حالت میں مرنے والا ہمیشہ ہمیشہ کے لئے جہنم میں رہے گا۔ لہذا ہر مسلمان کو چاہئے کہ ہمیشہ ایمان کی سلامتی اور خاتمہ بالخیر کی بارگاہِ ربّ العزّت میں دُعا کرتا رہے، اس پُر فتن دَور میں جہاں نیک اعمال کرنے میں بے حد سستی (*Laziness*) آچکی ہے وہیں ایمان کی حفاظت کی فکر بھی بہت کم نظر آتی ہے، آئے دِن نئے نئے فتنے مختلف انداز سے مسلمانوں کے ایمان کو کھوکھلا کرنے میں مَصْرُوف ہیں، ایمان کی سلامتی کی فکر نہایت ضروری ہے، چاہے ساری زندگی نیکیوں میں گزاری ہو لیکن خدا نخواستہ خاتمہ ایمان پر نہ ہو تو ہمیشہ ہمیشہ کے لئے دوزخ میں رہنا ہو گا۔ فرمانِ آخری نبی، مکی مدنی صَلَّی اللّٰهُ عَلَیْہِ وَاٰلِہٖ وَسَلَّم ہے: **اِنَّہَا الْاَعْمَالُ بِالْخَوَاتِمِ** یعنی اعمال کا دار و مدار خاتمے پر ہے۔⁽¹⁾

تشویش اور سخت تشویش کی بات یہ ہے کہ جس طرح دنیوی دولت کی حفاظت کے معاملے میں غفلت (*Carelessness*) اس کے ضائع ہونے کا سبب بن جاتی ہے، اس سے بھی زیادہ سخت معاملہ ایمان کا ہے۔ سیدی اعلیٰ حضرت رَحْمَۃُ اللّٰہِ عَلَیْہِ فرماتے ہیں: علمائے کرام فرماتے ہیں: جس کو ایمان چھین جانے کا خوف نہ ہو، موت کے وقت اس کا ایمان چھین جانے کا شدید خطرہ (*Risk*) ہے۔⁽²⁾

①... بخاری، کتاب القدر، باب العمل بالخواتیم، صفحہ: 1617، حدیث: 6607۔

②... سب سے آخری نبی، صفحہ: 10، ملفوظاتِ اعلیٰ حضرت، صفحہ: 495، بتغیر قلیل۔

تمام عاشقانِ آخری نبی کو چاہئے کہ یہ مسنون دُعا ضرور مانگا کریں:

يَا مُقَلِّبَ الْقُلُوبِ ثَبِّتْ قَلْبِي عَلَىٰ دِينِكَ (1)

ترجمہ: اے دلوں کے پھیرنے والے! میرے دل کو اپنے دین پر ثابت قدم رکھ۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

ذیلی حلقے کے 12 دینی کاموں میں سے ایک کام: ہفتہ وار رسالہ مطالعہ

الحمد للہ! آج کے اس پُر فتن دور میں عاشقانِ رسول کی دینی تحریک دعوتِ اسلامی دلوں میں عشقِ رسول جگانے، نیکی کی دعوت دینے اور اُمت کو نیک نمازی بنانے کی کوشش میں مَضْرُوفِ عَمَل ہے، آپ بھی دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں بھی خوب بڑھ چڑھ کر حصہ لیا کیجئے! **إِنْ شَاءَ اللهُ الْكَرِيمِ!** دین و دُنیا کی بے شمار برکتیں نصیب ہوں گی۔ ذیلی حلقے کے 12 دینی کاموں میں سے ایک دینی کام ہفتہ وار رسالہ مطالعہ بھی ہے۔ آئیے! ترغیب کے لئے ایک مدنی بہار سنتے ہیں:

غیر مسلم مسلمان ہو گیا...!!

ہند کے ایک اسلامی بھائی کا کچھ اس طرح بیان ہے: میں کفر کے اندھیروں میں بھٹک رہا تھا، ایک دن کسی نے شیخ طریقت، امیر اہلسنت حضرت علامہ مولانا ابو بلال محمد الیاس عطار قادری رضوی ضیائی دامت بَرَکاتُہُمُ الْعَالِیَہ کا رسالہ **احترامِ مسلم** تحفے میں دیا میں نے پڑھا تو حیران رہ گیا کہ جن مسلمانوں کو میں نے ہمیشہ نفرت کی نگاہ سے دیکھا ہے ان کا مذہب **اسلام** اس قدر امن کا پیام دیتا ہے! رسالے کی تحریر تاثیر کا تیر بن کر میرے دل میں اتری

①... ترمذی، کتاب القدر، باب اجاء ان القلوب بین اصعبی الرحمن، صفحہ: 517، حدیث: 2140۔

اور دل میں اسلام کی محبت گھر کر گئی۔ ایک دن میں بس میں سفر کر رہا تھا کہ چند داڑھی اور عمامے والے اسلامی بھائیوں کا قافلہ بھی بس میں سوار ہوا، میں دیکھتے ہی سمجھ گیا کہ یہ مسلمان ہیں، میرے دل میں اسلام کی محبت تو پیدا ہو ہی چکی تھی لہذا میں احترام کی نظر سے انہیں دیکھنے لگا، اتنے میں ایک اسلامی بھائی نے نبی مکرم، نورِ مَجَسَّم صلی اللہ علیہ وآلہ وسلم کی شان میں نعت شریف پڑھنی شروع کر دی، مجھے اس کا انداز بہت اچھا لگا، میری دلچسپی دیکھ کر ان میں سے ایک نے مجھ سے گفتگو (Conversation) شروع کر دی۔ وہ تاڑ گیا کہ میں مسلمان نہیں ہوں، اس نے مسکراتے ہوئے بڑے دلنشین انداز میں مجھ سے کہا، میں آپ سے اسلام قبول کرنے کی درخواست (Request) کرتا ہوں، میں رسالہ احترامِ مسلم پڑھ کر پہلے ہی دلی طور پر اسلام کا شیدائی ہو چکا تھا، اس کے محبت بھرے انداز نے دل پر مزید اثر ڈالا اور الحمد للہ میں کلمہ پڑھ کر مسلمان ہو گیا۔⁽¹⁾

اسی ماحول نے ادنیٰ کو اعلیٰ کر دیا دیکھو | اندھیرا ہی اندھیرا تھا اُجالا کر دیا دیکھو

صَلُّوْا عَلَی الْحَبِیْب! صَلَّی اللہُ عَلَی مُحَمَّد

دارالافتاء اہلسنت اپیلی کیشن

دَعْوَتِ اسلامی کے آئی ٹی ڈیپارٹمنٹ کی طرف سے ایک موبائل اپیلی کیشن جاری کی گئی ہے، جس کا نام ہے: (Dar-ul-Ifta Ahlesunnat) (دارالافتاء اہلسنت)۔ یہ اپیلی کیشن Android اور IOS دونوں طرح کی ڈیوائسز سے با آسانی ڈاؤن لوڈ کی جاسکتی ہے، اس موبائل اپیلی کیشن میں مختلف موضوعات پر پوچھے گئے سوالات کے جوابات آڈیو،

①... نافل درزی، صفحہ: 25۔

ویڈیو اور ٹیکسٹ کی صورت میں موجود ہیں ❀ احکام تجارت ❀ فرض علوم کورس ❀ اور تجارت کورس بھی اس اپیلی کیشن میں شامل ہے۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللهُ عَلَیْہِ وَاٰلِہٖ وَسَلَّم نے فرمایا: مَنْ أَحَبَّ سُنَّتِی فَقَدْ أَحَبَّنِی وَمَنْ أَحَبَّنِی كَانَ مَعِیَ فِی الْجَنَّةِ جس نے میری سُنَّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

سینہ تیری سُنَّت کا مدینہ بنے آقا! | جنت میں پڑوسی مجھے تم اپنا بنانا
زُلفوں اور سر کے بالوں کی سننتیں اور آداب

فرمانِ آخری نبی، رسولِ ہاشمی صَلَّی اللهُ عَلَیْہِ وَاٰلِہٖ وَسَلَّم: جس کے بال ہوں وہ ان کا اِکرام کرے۔⁽²⁾ یعنی انہیں دھوئے، تیل لگائے اور کنگھا (Comb) کرے۔

پیارے اسلامی بھائیو! رسولِ اکرم، نورِ مُجَسَّم صَلَّی اللهُ عَلَیْہِ وَاٰلِہٖ وَسَلَّم کی مُبارک زُلفیں کبھی نِصْف (یعنی آدھے) کان مُبارک تک ❀ کبھی کان مُبارک کی کُو تیک اور ❀ بعض اوقات بڑھ جاتیں تو مُبارک شانوں یعنی کندھوں کو جھوم جھوم کر چومنے لگتیں ❀ ہمیں چاہئے موقع بہ موقع تینوں سننتیں ادا کریں، یعنی کبھی آدھے کان تک تو کبھی پورے کان تک تو کبھی کندھوں تک زُلفیں رکھیں ❀ بعض لوگ سیدھی یا اُلٹی جانب مانگ نکالتے ہیں یہ سُنَّت کے

①... تاریخِ مدینہ دمشق، جلد: 9، صفحہ: 343۔

②... ابوداؤد، کتاب التَّرجل، باب فی اصلاح الشعر، صفحہ: 653، حدیث: 4163۔

خلاف (Against) ہے ❖ سنت یہ ہے کہ اگر سر پر بال ہوں تو بیچ میں مانگ نکالی جائے ❖ مرد کو اختیار ہے کہ سر کے بال منڈائے یا بڑھائے اور مانگ نکالے ❖ حضرت انس رضی اللہ عنہ فرماتے ہیں: پیارے آقا، مدینے والے مصطفیٰ صلی اللہ علیہ وآلہ وسلم سر اقدس میں اکثر تیل لگاتے اور داڑھی مبارک میں اکثر کنگھی کرتے اور اکثر سر مبارک پر کپڑا (یعنی سر بند شریف) رکھتے تھے یہاں تک کہ وہ کپڑا تیل (Oil) سے تر ہو جاتا تھا۔ (1)

تیل کی بوندیں ٹپکتی نہیں بالوں سے رضا | صبحِ عارض پہ لٹکتے ہیں ستارے گیسو
وضاحت: اے رضا! سر کارِ عالی و قار، مکی مدنی سرکار صلی اللہ علیہ وآلہ وسلم کی مبارک رُنفوں سے جو تیل کی بوندیں ٹپک رہی ہیں، مجھے تو یہ منظر یوں لگ رہا ہے جیسے ستاروں بھری رات چہرہ مصطفیٰ پر، رُخِ وَالضُّحٰی پر ستارے نچھاور کر رہی ہے۔

مختلف سنتیں سیکھنے کے لئے مکتبۃ المدینہ کی بہار شریعت جلد: 3، حصہ: 16، اور شیخ طریقت، امیر اہلسنت و اہل بیت بزرگائے عالیہ کا 91 صفحات کا رسالہ 550 سنتیں اور آداب خریدیے اور پڑھئے، سنتیں سیکھنے کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

آؤ مدنی قافلے میں ہم کریں مل کر سفر | سنتیں سیکھیں گے اس میں اِنْ شَاءَ اللہ سر بسر
جو بھی شیدائی ہے مدنی قافلوں کا یا خدا! | دو جہاں میں اُس کا بیڑا پار فرما یا خدا!
اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِيِّينَ صلی اللہ علیہ وآلہ وسلم۔

صَلُّوْا عَلَی الْحَبِیْبِ! | صَلَّى اللّٰهُ عَلَی مُحَمَّدٍ

1... 550 سنتیں اور آداب، صفحہ: 41 تا 43 ملتقطاً